

అతిథి అధ్యాపకుల పోస్టులకు ఆహ్వానం

పాలమూరు, అక్టోబర్ 6 : స్థానిక ఎంపీఎస్ కళాశాలలో 2023-24 విద్యా సంవత్సరానికి సంబంధించి వ్యక్తశాస్త్రం, కామర్స్, కంప్యూటర్ సైన్స్, ఆంగ్లం, గణితం, తెలుగు సజ్జెక్టులు బోధించేందుకు అతిథి అధ్యాపకులు దరఖాస్తులు చేసుకోవాలని కళాశాల ప్రిన్సిపాల్ డా. పద్మావతి శుక్రవారం ప్రకటనలో తెలిపారు. అభ్యర్థులు సంబంధిత సజ్జెక్టుల్లో 55శాతం మార్కులు, ఎస్సీ, ఎస్టీ అభ్యర్థులైతే 50శాతం మార్కులు కలిగి ఉండాలని అన్నారు. సోమవారం వరకు బయోడేటా, రెజ్యూమ్, అర్హత సర్టిఫికెట్లను కళాశాలలో అందజేయాలని సూచించారు. అభ్యర్థులకు 10వ తేదీన ఇంటర్వ్యూ ఉంటుందన్నారు.

12న వాలీబాల్ జట్ల ఎంపికలు

మహబూబ్ నగర్ టౌన్, అక్టోబర్ 6 : జిల్లాలోని రాజాపూర్ హైస్కూల్ లో 12వ తేదీన ఉమ్మడి జిల్లాస్థాయి అండర్-17 బాలబాలికల వాలీబాల్ టోర్నీ కమ్ సెలక్షన్స్ నిర్వహిస్తున్నట్లు ఎన్ జీఎఫ్ సెక్రటరీ రమేశ్ బాబు శుక్రవారం ప్రకటనలో తెలిపారు. ఉదయం 9 గంటలకు విద్యార్థులు బోస్ ఫైన్డ్, ఆదార్ కార్డుతో రిపోర్టు చేయాలన్నారు. ఉమ్మడి జిల్లా జట్లు పాల్గొనాలని, మరింత సమాచారం కోసం 9440705495 నంబర్ ను సంప్రదించాలని సూచించారు.

8న సాఫ్ట్ బాల్ జట్ల ఎంపిక

మహబూబ్ నగర్ టౌన్, అక్టోబర్ 6 : ఆర్వార్ లో ఈనెల 15, 16న రాష్ట్ర స్థాయి సీనియర్స్ మహిళలు, మెడల్ లో 17 నుంచి 19వ తేదీ వరకు సీనియర్ పురుషుల సాఫ్ట్ బాల్ టోర్నీ నిర్వహించనున్నారు. ఇందుకు సంబంధించిన జిల్లా జట్లకు ఎంపికలు ఆదివారం స్టేడియం మైదానంలో నిర్వహిస్తున్నట్లు అసోసియేషన్ సభ్యులు నాగరాజు, రాఘవేందర్ శుక్రవారం ప్రకటనలో తెలిపారు. ఆసక్తి గల క్రీడాకారులు తమ స్ట్రోఫిక్లతో మధ్యాహ్నం 2 గంటలకు కోచ్ సాధిక అలిక్ రిపోర్టు చేయాలని కోరారు. మరింత సమాచారం కోసం 8897378248 నంబర్ ను సంప్రదించాలని సూచించారు.

8న రగ్బీ జట్ల ఎంపికలు

మహబూబ్ నగర్ టౌన్, అక్టోబర్ 6 : జిల్లా స్కూల్ గేమ్స్ ఫెడరేషన్ ఆధ్వర్యంలో ఉమ్మడి జిల్లా అండర్-17, 19 రగ్బీ బాలబాలికల జట్ల ఎంపికలు ఆదివారం నిర్వహిస్తున్నట్లు అండర్-19 సెక్రటరీ పాపిరెడ్డి, అండర్-14 సెక్రటరీ రమేశ్ బాబు శుక్రవారం ప్రకటనలో తెలిపారు. ఉదయం 9 గంటలకు మహబూబ్ నగర్ ప్రధాన స్టేడియంలో ఎంపికలు ఉంటాయని, విద్యార్థులు బోస్ ఫైన్డ్, ట్రస్ట్ మెంబర్, ఆదార్ కార్డుతో హాజరుకావాలని కోరారు. అండర్-17 విభాగంలో 1-1-2007, అండర్-19 విభాగంలో 1-1-2005 తర్వాత జన్మించిన వారు అర్హులన్నారు. మరింత సమాచారానికి అండర్-17 కోసం 9441565282, అండర్-19 కోసం 7989973926 నెంబర్లను సంప్రదించాలని కోరారు.

కొండచిలువ పట్టివేత

పెద్దమండడి, అక్టోబర్ 6 : మండలంలోని అమ్మపల్లి శివారులో ఉన్న సోలార్ పవర్ స్టేషన్లో రైతులు శుక్రవారం కొండచిలువను గుర్తించారు. విషయాన్ని రైతు చిన్న ఉషన్ ను పవర్ స్టేషన్లో పనిచేస్తున్న సూపర్ వైజర్ సత్యారాయణకు చెప్పగా అతడు హోంగార్లు, సాగర్ స్పెక్ సాసైటీ అధ్యక్షుడు కృష్ణసాగర్ కు సమాచారమిచ్చాడు. ఆయన పవర్ స్టేషన్ వద్దకు చేరుకొని రాక్ పైతాన్ (కొండచిలువను) చాకచక్యంగా బంధించి మాట్లాడారు. మండలంలో నాలుగొండుగా చెరువులు, కుంటలలో పుష్కలంగా నీళ్లు ఉండడంతో కొండచిలువలు, మొసలిలు సంపన్నమవుతున్నాయి. రైతులు ఆందోళన చెందకుండా వెంటనే తమకు సమాచారం ఇస్తే వాటిని బంధించి సురక్షిత ప్రాంతాల్లో వదిలేస్తామన్నారు. కార్యక్రమంలో అమ్మపల్లి యువకులు, సాగర్ స్పెక్ సాసైటీ సభ్యులు గోపాల్, బాలకృష్ణ, రఘు, శ్రీను, రాజేశ్, విష్ణు, నరేశ్ పాల్గొన్నారు.

అనుమానాస్పద స్థితిలో వ్యక్తి మృతి

పెద్దకొత్తపల్లి, అక్టోబర్ 6 : అనుమానాస్పద స్థితిలో వ్యక్తి మృతి చెందిన మండలంలోని చెన్నపురాపుపల్లిలో చోటుచేసుకున్నది. గ్రామానికి చెందిన పంగడి చెరువు జాముడు(55) మూడు రోజుల కిందట కనిపించకుండా పోవడంతో కుటుంబ సభ్యులు గురువారం పోలీసులకు ఫిర్యాదు చేశారు. కాగా శుక్రవారం గ్రామ శివారులోని పొదల్లో అనుమానాస్పద స్థితిలో అతడి మృతదేహం లభించింది. గమనించిన స్థానికులు కుటుంబసభ్యులకు సమాచారం ఇచ్చారు. జాముడి మృతిపై కుటుంబసభ్యులు, గ్రామస్థులు అనుమానం వ్యక్తం చేస్తున్నారు. ఘటనపై పోలీసులను వివరణ కోరగా తమకు ఫిర్యాదు అందలేదని తెలిపారు.

కానిస్టేబుల్ ఉద్యోగాలు సాధించిన భార్యభర్తలు

కొత్తకోట, అక్టోబర్ 6 : కొత్తకోట పట్టణానికి చెందిన భార్యభర్తలు కానిస్టేబుల్ ఉద్యోగాలు సాధించారు. పట్టణంలోని తిరుపతయ్య, సువర్ణ దంపతుల మొదటి కుమారుడు భానుప్రకాష్ ఫైర్ కానిస్టేబుల్ ఉద్యోగానికి ఎంపిక కాగా అతడి భార్య స్వాతి సివిల్ కానిస్టేబుల్ గా ఎంపికైంది. భానుప్రకాష్ హైదరాబాద్ లోని పరావస్య క్రియేటివ్ ఫౌండేషన్ లో శిక్షణ తీసుకుని రాష్ట్రస్థాయిలో 155 మార్కులతో మొదటిస్థానం సాధించాడు. భార్యభర్తలకు ఉద్యోగాలు రావడంతో బంధుమిత్రులు, కుటుంబసభ్యులు వారిని అభినందించారు.



భానుప్రకాష్, స్వాతి

ఆదర్శం..

- సేంద్రియ వ్యవసాయంలో మహిళా రైతు మెళకువలు
- సుభాష్ పాలేకర్ స్ఫూర్తితో పట్నం పదిలి పల్లెకు పయనం..
- 2010 నుంచి సేంద్రియ ఎరువులతోనే సాగు

అచ్చంపేట రూరల్, అక్టోబర్ 6 : మండలంలోని చెన్నారం గ్రామానికి చెందిన మహిళా రైతు చెన్నారం ఊర్విశమ్మ సేంద్రియ వ్యవసాయంతో పంటలు సాగు చేస్తూ ఆందరికి ఆదర్శంగా నిలుస్తున్నది. సుభాష్ పాలేకర్ స్ఫూర్తితో పట్నం నుంచి స్వగ్రామానికి చేరుకున్న ఆమె తనకున్న 40 ఎకరాల్లో మొదటగా 25 ఎకరాల్లో సేంద్రియ పద్ధతులతో పంటలు సాగు చేసింది. వరి, మిరప, కంది, జొన్న, మామిడి, పత్తి ఇతర పంటలను సాగు చేస్తూ మండలంలో ఎందరో రైతులకు ఆదర్శంగా నిలుస్తున్నారు. 20కి పైగా ఆవులతో గోశాలను నిర్వహిస్తూ పేడ, మాత్రంతోపాటు వాయిలు ఆకులు, వేప ఆకులు, దేవదారి ఆకులతో సేంద్రియ ఎరువులను తయారు చేస్తున్నారు. ఐదో తరగతి వరకే చదివిన లోక జ్ఞానం నుంచే వ్యవసాయంలో మంచి పట్టును సంపాదించారు. ప్రభుత్వం, వ్యవసాయ అధికారులు, శాస్త్రవేత్తలు రైతులకు ఎంత చెప్పినా రసాయన మందులు వాడి పంటల దిగుబడి సాధించేందుకు అపసోపాలు పడుతున్నారు. కానీ ఊర్విశమ్మ మాత్రం సేంద్రియ ఎరువులతోనే సాగు చేసి లాభాలు పొందవచ్చని

నిరూపించారు. అచ్చంపేట మండలం చెన్నారం గ్రామానికి చెందిన ఊర్విశమ్మ, పెంటారెడ్డి దంపతులు మండలంలోని పలువురు రైతులకు సేంద్రియ వ్యవసాయ పద్ధతుల్లో మెళకువలు నేర్పుతూ రాజిస్తున్నారు. గతంలో కొడుకు ఉద్యోగ రీత్యా విదేశాల్లో ఉండడంతో వారితోపాటు అక్కడి కొన్ని రోజులు ఉన్నారు. సేంద్రియ వ్యవసాయ రంగంలో అద్భుతాలు సృష్టించుకున్న సుభాష్ పాలేకర్ ఆలోచన విధానం నచ్చి వీడియోలు చూస్తూ ఆయన్ని కలుసుకొని తమ స్వగ్రామం చేరుకొని తమకు ఉన్న 40 ఎకరాల్లో మొదట 25 ఎకరాల్లో సేంద్రియ వ్యవసాయ పద్ధతుల్లో మొదట మామిడి తోట అందులో అంతరీ పంటగా వేరుశనగ 10 ఎకరాలు, మిరప 5 ఎకరాలు, జొన్న 5 ఎకరాలు, వరి 5 ఎకరాల్లో సాగు చేసినా ఎలాంటి రసాయన ఎరువులను వాడకుండా కేవలం 20 పశువుల గోమాత్రం, ఎరువుగా పేడ, వేప, వాయిళ్ల ఆకుల కాషాయాలను పెద్ద డ్రమ్ముల్లో 20 రోజుల దాకా నిల్వ ఉంచి జీవామ్మతం తయారు చేసి పంటలకు తెగుళ్లు పోవడానికి పిచికారీ చేయడంతో తెగుళ్లను నివారించారు. గోవు

రైతులకు ఆదర్శంగా నిలుస్తున్న ఊర్విశమ్మ



వరి చేసుకో ఊర్విశమ్మ

మాత్రంతో వేరుశనగకు సోకిన తెగుళ్లను కూడా నివారించవచ్చని ఆమె నిరూపించారు. **కషాయాలతో పంటల సాగు..** దశపర్చి, పేరిట జిల్లేడు, మారేడు, వాగిలి, గన్నేరు, ఉమ్మెత, తులసి, సీతాఫలం, జామ, నిమ్మ వంటి ఆకులతో కషాయాలను తయారు చేస్తోంది. ఇలా తయారు చేసిన వాటిని పురుగుల మందులకు ప్రత్యామ్నాయంగా ఉపయోగిస్తున్నారు. వర్షాభావ పరిస్థితుల్లో పత్తి పంటకు మజ్జిగ పిచికారీ ఉపయోగకరంగా ఉంటుందని ఆమె

చెబుతున్నారు. జొన్న, కందులు, మిరప, వేరుశనగ అంతరీపంటగా సాగు చేస్తున్నామన్నారు. వరిలో చిట్టి ముత్యాలు, బాస్మతి, బీపీటీ రకాలను సేంద్రియ పద్ధతిలో సాగు చేస్తుండడంతో తమ అపసారలకు మిగులు బంధుమిత్రులు తెలిసిన వారికి ఆర్డర్ పై విక్రయిస్తున్నారు. ముఖ్యంగా మధుమేహం, అనారోగ్య సమస్యలు ఉన్న వారు సేంద్రియ సేద్యంతో సాగు చేసిన వరి, మిరప, కందులు, జొన్న లు, మామిడి ఇతర పంటలను కొనుగోలు చేయడానికి ముందుకు వస్తున్నారు.

నాడు సేంద్రియం దండగ అన్నారు..

మంచి పేరు మోసిన కంపెనీలు తయారు చేస్తున్న రసాయన ఎరువులతోనే వ్యవసాయంలో అధిక దిగుబడులు సాధ్యమని సేంద్రియ వ్యవసాయం ఎందుకు దండగ అని ఎగతాళి చేశారు. కానీ నేడు అందరూ కూడా సేంద్రియ విధానంతో సాగు చేసిన పంటలను ఎక్కువగా తీసుకునేందుకు ఇష్టపడుతున్నారు. ఎందుకంటే దీనికి సాగు ఖర్చు తక్కువ కావడంతోపాటు ఇది ఆరోగ్యానికి కూడా మంచిదని పలువురు వైద్యులు సూచించడంతో చాలా మంది మాకు సేంద్రియ ఎరువులతో పండించిన ధాన్యం కావాలని కోరుతున్నారు. అందుకే అందరూ సేంద్రియ వ్యవసాయంతో పంటలు సాగు చేసి తమ ఆరోగ్యాన్ని కాపాడుకోవాలి.

-ఊర్విశమ్మ, చెన్నారం, అచ్చంపేట మండలం

కొంపముంచిన వివాహేతర సంబంధం

మరికల్, అక్టోబర్ 6 : వివాహేతర సంబంధం పెట్టుకున్న భార్య త్రియండితో కలిసి భర్తను హతమార్చిన ఘటన ఆలపత్రికా వెలుగు చూసింది. ఈ కేసును చాలింజ్ గా తీసుకున్న మరికల్ పోలీసులు మూడు రోజుల్లో ఛేదించారు. సీబి రాజేందర్ నాయక్, ఏసై హరిప్రసాద్ రెడ్డి కథనం మేరకు.. దేవర కడ్ర మండలం గురకొండ గ్రామానికి చెందిన గడుగు శ్రీనివాసులు(30) కు మక్కల్ మండలం దాస రెడ్డికి చెందిన మాధవి అలియాస్ హారతితో నాలుగొండు కిందట వివాహం జరిగింది. కాగా వీరికి కుమారుడు, కూతురు ఉన్నారు. మాధవి దాస రెడ్డితో ఉండడంతో శ్రీనివాసులు ఈనెల 1న ఇంట్లో వాళ్లకు చెప్పి గురకొండ నుంచి దాస రెడ్డికి వెళ్లాడు. అయితే భర్త తన వద్దకు రాలేదని మాధవి చెప్పడంతో కుటుంబసభ్యులు ఫోన్ చేయగా శ్రీనివాసులు మరికల్ లో ఉన్నట్లు చెప్పాడు. రెండుగంటల తర్వాత ఫోన్ స్విచ్ ఆఫ్ రావడంతో మాధవినీ వివరించగా తన వద్దకు రాలేదని చెప్పడంతో ఈనెల 2న కుటుంబసభ్యుడు అశోక్ కుమార్ మరికల్ పోలీసు

లకు ఫిర్యాదు చేశారు. దీంతో రంగంలోకి దిగిన పోలీసులు మిస్సింగ్ కేసు నమోదు చేసి కుటుంబ సభ్యులను పిలిచి ఆరా తీశారు. దీంతో గ్రామానికి చెందిన యామన్నపై అనుమానం ఉందని, గతంలో వివాహేతర సంబంధంపై పలుమార్లు హెచ్చరించినా అతడితోపాటు మాధవిలో మార్పు రాలేదని తెలిపారు. దీంతో యామన్నను పోలీసులు శుక్రవారం తమదైన శైలిలో విచారించగా నేరం ఒప్పుకున్నట్లు సీబి, ఏసై వెల్లడించారు. మాధవి, యామన్నతో కలిసి తన భర్త శ్రీనివాసులు అడ్డు తొలగించుకోవాలని, ప్లాన్ ప్రకారం హత్య చేసినట్లు తెలిపారు. కర్ణాటక రాష్ట్రం దేవసూర్ గ్రామ సమీపంలోని కృష్ణానది వద్ద ముళ్లపాడల్లో ఉన్న కుల్లిన స్థితిలో ఉన్న శ్రీనివాసులు మృతదేహాన్ని శుక్రవారం నారాయణపేట దవాఖానకు పోస్టుమార్టం నిమిత్తం తరలించినట్లు పోలీసులు తెలిపారు. మిస్సింగ్ కేసును హత్య కేసుగా మార్చినట్లు వారు పేర్కొన్నారు. మూడు రోజుల్లోనే కేసును ఛేదించిన మరికల్ పోలీసులను ఏసీ అభినందించారు.

రోడ్డు ప్రమాదంలో వ్యక్తి మృతి

ఇటిక్కాల, అక్టోబర్ 6 : ఓల్డ్ బస్ ట్రాక్టర్ ను డిక్లెట్ చేసిన ఘటనలో వ్యక్తి మృతి చెందగా పలువురికి గాయాలైన ఘటన జాతీయ రహదారి మునుగాల శివారులో శుక్రవారం తెల్లవారుజామున చోటుచేసుకున్నది. ఇటిక్కాల ఎస్సై అశోక్ బాబు కథనం మేరకు.. నంద్యాల జిల్లా బేతంపల్లె మండలం గొర్లగుట్టపల్లికి చెందిన గిడ్డయ్య ఆదే గ్రామానికి చెందిన వెంగన్నతో కలిసి ట్రాక్టర్ లో బండల లోడ్ తో గద్వాల వైపు వస్తున్నాడు. 44వ జాతీయ రహదారిపై మునుగాల శివారులో వెళ్తున్న ట్రాక్టర్ ను కర్నూల్ నుంచి హైదరాబాద్ వెళ్తున్న ఓల్డ్ బస్ వేగంగా వచ్చి వెనుక నుంచి డిక్లెట్ చేసి పలువురు ప్రయాణికులు స్వల్ప గాయాలతో బయటపడ్డారు. గిడ్డయ్యను హైవే అంబులెన్స్ లో కర్నూల్ దవాఖానకు తరలించగా చికిత్స పొందుతూ మృతి చెందాడు. మృతుడి భార్య ఆదిలక్ష్మి ఫిర్యాదు మేరకు బస్ డ్రైవర్ మల్లేశ్ కేసు నమోదు చేసి దర్యాప్తు చేస్తున్నట్లు ఎస్సై వెల్లడించారు.

చెరువులో పడి వ్యక్తి, కాడెడ్లు మృతి

-నీళ్లు తాపేందుకు వెళ్లగా ఘటన
గోపాల్ పేట, అక్టోబర్ 6 : చెరువులో నీళ్లు తాపేందుకు వెళ్లి కాడెడ్లు లతో సహా నీటిలో మునిగి వ్యక్తి మృతి చెందిన ఘటన రేపల్లె మండలం నాగపూర్ లో చోటు చేసుకున్నది. ఎస్సై శివకమార్ కథనం మేరకు.. నాగపూర్ కు చెందిన గొళ్ల నర్సింహ(63) శుక్రవారం బండి కాడెడ్లతోపాటు మరో రెండు ఎద్దులను బండికి వెనుక భాగంలో కట్టుకొని నీళ్లు తాపేందుకు చెరువు వద్దకు వెళ్లాడు. ఈ క్రమంలో చెరువు వద్దకు వెళ్లగానే ఎద్దులు బెదిరిపోయి బండితో సహా వెనుక ఉన్న ఎద్దులను నీళ్లలోకి ఈడ్చుకెళ్లాయి. వాటిని రక్షించేందుకు నర్సింహ లోపలికి వెళ్లి నీట మునిగి మృతి చెందాడు. అదేవిధంగా బండికి వెనుక కట్టిన రెండెద్దులు కూడా బయటకు రాలేక మృతి చెందాయి. కాడికి కట్టిన ఎద్దులు మాత్రం శారుకుంటూ బండితో సహా బయటపడ్డాయి. గమనించిన చుట్టుపక్కల వారు గ్రామస్థులు, పోలీసులకు సమాచారం అందించారు. ఘటనా స్థలానికి చేరుకున్న పోలీసులు నర్సింహ మృతదేహంతోపాటు రెండెద్దులను బయటకు తీశారు. కుటుంబసభ్యుల ఫిర్యాదు మేరకు కేసు నమోదు చేసినట్లు ఎస్సై తెలిపారు. మృతదేహాన్ని పోస్టుమార్టం నిమిత్తం వనపర్తి ప్రభుత్వ దవాఖానకు తరలించినట్లు ఆయన తెలిపారు.

పురుగుల మందు తాగి వ్యక్తి ఆత్మహత్య

నాగర్ కర్నూల్, అక్టోబర్ 6 : మండలంలోని నల్లవెల్లిలో పురుగుల మందు తాగి మిడ్లె బంగారయ్య(42) శుక్రవారం మృతి చెందాడు. కుటుంబ కలహాలతో పురుగుల మందు తాగినట్లు గ్రామస్థులు తెలిపారు. భార్య నీలిమ ఫిర్యాదు మేరకు కేసు నమోదు చేసుకొని దర్యాప్తు చేస్తున్నట్లు ఎస్సై మహేందర్ తెలిపారు.